

خطاب مولانا سمیع الحق صاحب مدظلہ
ضبط و ترتیب : مولانا حامد الحق حقانی

موت العالمِ موت العالم

مفکر اسلام حضرت مولانا سید ابو الحسن علی ندوی تورانہ مرقدہ کے سانحہ ارجتھاں کی خبر جوں ہی دارالعلوم حقانیہ میں پہنچی۔ تو ہمارا پر غم و اندوہ کی ایک طوفانی لہر دوڑ گئی اور دوسرے دن کیم جنوری ۲۰۰۰ء کو نماز ظهر کے بعد آپ کی روح کو ایصالِ ثواب کیلئے خدمتاتِ قرآن پاک اور تعزیتی اجتماع کا اہتمام کیا گیا۔ اسکے بعد درود و کرب میں ڈوبے ہوئے اجتماع سے حضرت مولانا سمیع الحق صاحب مدظلہ نے انکی شخصیت سوانح و کردار پر مختصر (پشتو) خطاب فرمایا۔ جس کو آپ کے فرزند اکبر مولانا حامد الحق حقانی شیپریکارڈر سے ضبط کر کے قارئین الحق کی نذر کر دے ہے۔ (اورہ)

میرے معزز علماء کرام اور طلباء عظام!

آج کے ختمِ قرآن کا مقصد ایک عظیم شخصیت حضرت مولانا سید ابو الحسن علی ندوی (علی میاں) کی وفات پر انکو ایصالِ ثواب خیشوانا مقصود ہے جو علمی دنیا کیلئے عظیم سانحہ ہے۔ آپ عالمِ اسلام کے عظیم المرتبت اور جید عالم دین تھے۔ آپ صرف ایک جید عالم ہی نہیں بلکہ داعیِ اسلام اور عالمِ اسلام کے عظیم مفکر اور بر صیر کے بلند پایہ اکابرین کی آخری نشانی تھے۔ وہ کل ہندوستان کے شہر رائے بریلی میں اس دنیائے فانی سے رحلت فرمائے گئے ہیں۔ آپ میں اکثر طلباء ایک اصل مقام اور شخصیت سے شاید پورے طور پر واقف نہ ہوں لیکن جو بڑے علماء اکابر ہیں وہ انکی خدمات سے خوبی واقف ہیں۔ اور وہ سب حضرات اس عظیم سانحہ اور صدمہ کو پوری امت کیلئے عظیم الشان نقصان سمجھتے ہیں۔ آپ ایک ایسے عالم اور مبلغ تھے جن کا پوری امت کے ساتھ تعلق رہا۔ اگرچہ لسانی لحاظ سے وہ ہندوستان کے باشندہ تھے لیکن اقوامِ عرب کے قلوب میں بھی محبوب تھے۔

عرب کے تمام علماء مورخین، مفکرین، دانشورو اخبارات کے مدیران حضرت کو استاد کا درجہ دیا کرتے تھے۔ آپ کوہ الداعی الکبیر کہا کرتے تھے کہ آپ عالمِ اسلام کے سب سے بڑے داعی ہیں۔ اردو زبان کے ساتھ ساتھ اللہ تعالیٰ نے انہیں عربی زبان پر ایسا عبور دے رکھا تھا کہ عرب

بھی انکی طرح فضیح اور بلیغ عربی نہیں لکھ سکتے تھے۔ آج وہ عرب حضرات حضرتؐ کی عربی سے استفادہ کرتے ہیں۔ انہی آپ جو ان تھے کہ جامعہ الاذہر وغیرہ کے بڑے بڑے مسئلخ نے آپکی بڑی بڑی کتب مطالعہ کیں تو انہوں نے آپکے بارے میں رائے دی کہ یہ تو عجیب اور نادر کتب کے مصنف ہیں۔ اسی طرح حضرت نے عربوں کیسا تھا ساتھ یورپ کے لوگوں کو بھی اپنا پیغام پہنچادیا اللہ تعالیٰ نے حضرت کو یہ محبوبیت اور مقبولیت خشی تاکہ سارے عالم میں اسلام کی تربیتی اور دعوت اللہ تعالیٰ اتنے ذریعے پھیلانا چاہتے تھے۔ وہ سب کو واضح اور دل ٹوک پیغام دیا کرتے تھے، عربوں میں گئے جمال شاہ فیصل، شاہ خالد، شاہ فند جیسے بادشاہ مصر کے حکمران اور اروں المارات کے چکام انکی مجالس میں موجود ہوتے تھے۔ ”اسمعها صریحتة مني ايها العرب“ جیسے خطبات اس کی واضح مثالیں ہیں۔ غرض اللہ تعالیٰ نے انکو کلام حکمت اور انداز اور گفتار کا طریقہ عجیب عطا فرمایا تھا۔ کہ ہر انسان عام و خاص کے دل پر اثر انداز ہوتا تھا۔ اور اب عمر کے آخری حصے میں اللہ تعالیٰ نے ان پر امر کیا اور یورپ کے مزید دروازے بھی کھول دیئے تھے۔ وہ وہاں کی یونیورسٹیز اور کالجیں بھی اسلام کا پیغام پہنچاتے رہے۔ گویا کہ آپ ایک جامع الصفات شخصیت تھے۔ زمانہ جدید میں قحط الرجال ہے۔ ایک فرد بہت برا جید، مدرس ہو گا خیم کتب کی شروع پر عبور ہو گا لیکن وہ داعی نہ ہو گا۔ بڑا مصنف ہو گا تو انہیں فنِ تقریر پر عبور حاصل نہ ہو گا۔ لیکن اللہ تعالیٰ نے حضرتؐ کو فنِ تحریر و تقریر کیسا تھا عربی ادب میں اعلیٰ مقام سے عطا فرمایا تھا۔ تصوف روحانیت اور امت کے غم میں رات دن وہ فکر مندر رہتے اور انکی گھری نظر عالم اسلام کے امراض پر بھی تھی کہ عالم اسلام کس مرض میں بچلا ہے اور آپ یہماری کو سمجھ گئے تھے کہ عالم اسلام کی یہماری مغربت ہے۔ اور مغرب کے فلسفہ و تہذیب اور تمدن نے عالم اسلام کو تباہ و بر باد کر دیا ہے یہ آپکا خاص موضوع تھا۔ کہ مغربیت کے فتنے جو مادہ پرستی وغیرہ کی شکل میں اٹھکر عالم اسلام کو تھس نس س کر دینا چاہتے ہیں۔ اگر وہ مصطفیٰ کمال کی صورت میں تھے پاکی بھی لا دین کی صورت میں تو انکے مقابلے میں وہ دلائل لیکر میدان میں نکلے۔ جب عربوں پر قومیت پرستی سوار تھی، قومیت کا بہت بڑا نشر ہوتا تھا تو مصر والے کما کرتے تھے کہ ”نحن ابناء الفراعنة“ جمال عبد الناصر جیسا ذکر شر

لیدر ہوتا یا کوئی اور اس دور میں کوئی کھجھ حق نہیں کہ سکتا تھا لیکن حضرت میدان میں مقابلے کیلئے اترے اور قلم اور تحریر سے تمام فتوں کی سر کوئی کی۔ تاریخ کے میدان میں آپ ایک عظیم مورخ بھی تھے۔ ان خلدوں کا جس طرح اسلام کے عروج اور زوال اور اقوام کے تنزل اور اسلام کے اصولوں پر گھری نظر تھی۔ میں سمجھتا ہوں کہ اللہ تعالیٰ نے حضرت مولانا ندویؒ کو ان سے زیادہ نئے دور میں وسیع النظری عطا فرمائی تھی۔ قوم پرستی، مادیت، سیکولر ازم، مغربیت کو حضرت زہر قاتل سمجھتے تھے، وہ زہر قاتل کا تجویز و تشخیص اس طرح کرتے تھے کہ امت اس سے کیسے چے۔ دوسری طرف اسلام کے رموز پر اللہ تعالیٰ نے انہیں گھری نظر عطا کی تھی۔

انہوں نے "الارکان الاربعہ" کے نام سے ایک ضخیم کتاب لکھی، اسلام کے ان چار جیادی ارکان پر جس کی تاریخ میں مثال نہیں ملتی۔ جسیں نماز، روزہ، حج، زکوٰۃ اصول عبادات کا قدیم وجد یہ نماہب سے موازنہ کیا اور سارے فلسفے جمع کیے۔ اسکے ساتھ علماء و طلباء کو دعوت دیتے تھے کہ اپنے ان ائمہ و اکابرین کی جو کہ عزیمت اور استقامت کے علمبردار تھے کہ انہی کے نقش قدم پر چلیں۔ تاریخ دعوت و عزیمت انکی کئی جلدیوں پر مشتمل مستقل کتاب ہے۔ عزیمت اور دعوت اسلام مجدد اول عمر بن عبد العزیز سے مجدد الف ثانی اور اسکے بعد تک یہ ساری وہ کتابیں ہیں جن کا طلباء کیلئے مطالعہ کرنا بہت ضروری سمجھتا ہوں۔

حضرت علماء و طلباء کیلئے ایک بہت بڑا خیرہ میراث میں چھوڑ چکے ہیں۔ اور دوسرے لحاظ سے اللہ تعالیٰ نے انکو ایک اور بڑی عزت یہ خوشی ہے کہ سید احمد شہید اور شاہ اسماعیل شہید نے ڈیڑھ سو سال پہلے انگریزوں اور سکھوں کے خلاف ایک بہت بڑا (جہاد اول) کیا تھا۔ آج اگر افغانستان یا کسی دوسرے خطہ میں جہاد جاری ہے تو یہ انہی دونوں شہدا کے جہاد کے اثرات ہیں۔ آپ طلباء کو تاریخ معلوم ہو گی کہ انہی شہداء نے یہ پہلی جنگ اسی سر زمین اکوڑہ خنک پر لڑی تھی۔ یعنی جہاد کا آغاز اسی دارالعلوم کی مٹی پر ہوا تھا۔ آپ حضرت سید احمد شہید کی اولاد میں سے اور انکے جانشین اور خاندان کے حقیقی وارث تھے۔ گویا تجدید دین کا کام اللہ تعالیٰ ان سے لینا چاہتا تھا۔ "سیرت سید احمد شہید" مولانا نے تحقیقی کتاب نو عمری میں لکھی۔ گھر سے نکل کر اکوڑہ خنک اور

گردونواح کے قصبوں کی مساجد میں راتیں تکالیف میں گزار کر عظیم شداء کے حالات دریافت کرنے کے بعد تحریر فرمائی تھی۔ یہ آپ کی جوانی کی پہلی کتاب ہے۔

حضرت "ہمیں اپنے واقعات میں اکوڑہ خٹک کے گردونواح میں اپنے قیام کے بارے میں بتایا کرتے تھے اب تاریخ سید احمد شہید" میں "جگِ اکوڑہ" ایک مستقل باب ہے۔

بہر خال وہ ایک عظیم داستان ہے حضرت "کو علماء اور اکابرین پیار سے علی میاں کہا کرتے تھے۔ انکا خاندان ہندوستان کا برا علی خاندان تھا۔ انکے والد ماجد ہندوستان کے بڑے مورخ تھے۔ حضرت مولانا عبدالحیی الحسنی "نزہۃ الخواطر" کی کئی جلدیوں میں ہندوستان اور پاکستان کے بڑے علماء کی تاریخ و حالات مرتب کر کچے ہیں۔ ہندوستان میں دارالعلوم دیوبند ایک بڑا عظیم ادارہ ہے جسکا اپنا ایک اندازہ ہے جسکا تعلق دینی علوم اور روحانیت وغیرہ کے ساتھ ہے۔ اور دوسرا ایڈا ادارہ علی گڑھ ہے جو کہ انگریزی علوم کا علم بردار ہے اسکے بعد اکابرین نے ایک ادارہ قائم کیا جس کی وجہ دیوبند کی روح بھی موجود ہو لیکن اسکیں روحانیت کے ساتھ عربی ادب اردو اور دیگر زبانوں میں فضاحت اور بلا غلط کیسا تھا اسلام کی تعبیر و تشریع بھی امت کے سامنے کی جاسکتی ہو۔ وہ ادارہ علامہ شبی نعمانی وغیرہ نے قائم کر دیا تھا۔ اور اسکو "ندوۃ العلماء" کہتے ہیں وہ ہندوستان میں تیرا برا ادارہ ہے۔ ندوی جتنے بھی کملاتے ہیں یہ ندوۃ العلماء کے مستفید حضرات ہیں۔ مثلاً حضرت مولانا سید ابوالحسن علی ندوی علامہ سید سلیمان ندوی جس طرح حقانی حضرات کی نسبت حقانیہ کی طرف منسوب ہے۔ علی گڑھ والے فارغ التحصیل "علیگ" کملوانا پسند کرتے ہیں اور دیوبند کے فارغ التحصیل "دیوبندی" کملاتے ہیں۔

اسوقت ندوۃ العلماء کی سرپرستی تقریباً پچھلے چار عشروں سے حضرت مولانا ابوالحسن علی ندوی فرمادے تھے وہ ندوۃ کے روح رواں تھے۔ بہر حال حضرت ایک جامع الصفات شخصیت تھے بھائیو! ہم ایک طبقہ ایک برادری ہیں خاندان میں ایک جھوٹا چہہ وفات پا جائے تو پورے خاندان کو صدمہ لا حق ہوتا ہے۔ اس وقت تو خاندان کا ستون اور سردار ہم سے رخصت ہو کر اس دنیا فانی سے رحلت فرمائے ہیں۔ عربی شاعر نے سچ کہا ہے کہ

ولکھے نبیانِ قوم تھد ما
و ماکان قیس هلکه هلک واحد
بھائیو! اسوقت پورے بر صیر میں نقطہ الرجال ہے۔ پچھلے زمانہ میں ایک سے بڑھ کر ایک عالم اور
محبوب شخصیات ہوتی تھیں۔ جو خلاء کو پر کر دیا کرتی تھیں۔ لیکن اب وہ صورت حال نہیں ہے۔
افراد کا رختم ہو چکے ہیں۔ حضرت علی میاںؒ کی وفات حسرت حیات ساری ملت کیلئے ایک بڑا سانحہ
ہے اور ایک علمی خاندان کے لحاظ سے ہمارا فرض ہے کہ ہم حضرتؒ کے لئے دعا کرتے رہیں کہ اللہ
تعالیٰ انہیں عظیم درجات اور اعلیٰ مقامات پر فائز فرمائے۔ انہوں نے ملت کے لئے سینکڑوں کتابوں
کا صدقہ چاریہ چھوڑ رکھا ہے جو آخرت میں انکے کام آئے گا۔

حضرتؒ کا ہمارے ساتھ ہمیشہ محبت اور شفقت کا بر تاؤ رہا۔ تمیں چالیس برسوں سے انکا
الحق کی مناسبت سے خصوصاً میرے ساتھ قلبی اور قلمی تعلق و سر پرستی کا رشتہ رہا۔ اس لحاظ سے
ہم ایک مشفق سر پرست سے محروم ہو گئے۔ ایک مرتبہ ہم انہیں دارالعلوم کا دورہ کرنے لے
آئے تھے وہ نہایت یہاں اور کمزور تھے لیکن ضعف کی حالت میں بھی انہوں نے ہماری تمنا پوری
فرمائی۔ اپنے اسی دورے کے موقع پر قدیم دارالحدیث کی دوسری منزل پر احاطہ اسماعیلیہ اور احاطہ
سید احمد شہید کے سنگ بیان حضرتؒ نے اپنے دست مبارک سے رکھے تھے۔

عزیز طلباء! آپ کو اس تعریقی جیسے سے اتنا پتہ چل چکا ہے کہ حضرتؒ اس صدی کی ایک
عظیم ہستی تھیں۔ اور وہ اب ہم میں نہ رہے لیکن وہ کون تھے انکے علوم کیا تھے یہ تجسس اپنے ذہنوں
میں ضرور رکھیں۔ تاکہ انکی تصانیف آپ مستقل پڑھتے رہیں۔ انکے علوم کی سب سے بڑی سوالات
یہ ہے کہ وہ فتح و بلیغ اگریزی، فرانسیسی، فارسی، عربی اور ترکی میں منتقل ہو چکے ہیں۔ انکا کلام
فلسفہ اصول و بدایات پر مبنی دنیا بھر میں اللہ تعالیٰ پھیلانا چاہتے تھے۔

آخر میں آپ سب اس ختم قرآنؐ کا ایصال ثواب حضرتؒ کی روح پر اور اپنے اساتذہ
کرام اور اکابرین پر ضرور بھیجن۔ اور دعا کریں کہ اللہ تعالیٰ ملت کے اس غنیوار و غمگوار اپنے
بندے کے درجات بلند فرمائے اور بہترین مقامات قرب و ارض پر فائز فرمادے اور ہم سب کو اسکے
مشن پر چلنے اور آگے بڑھانے کی توفیق دے۔ و آخر دعوانا ان الحمد لله رب العالمين۔